

اقلیتی امور کے وزیر مملکت (آزادانہ چارج) کی اینگلو-انڈین معاشرے کے نمائندگان سے ملاقات

Posted On: 13 JAN 2017 8:41PM by PIB Delhi

نئی دہلی/جنوبی، اقلیتی امور (آزادانہ چارج) اور پارلیمانی امور کے وزیر مملکت جناب مختار عباس نقوی نے کہا ہے کہ مرکزی حکومت سماج کے ہر طبقے کی مجموعی ترقی کے لئے عہد بستہ ہے۔ آج نئی دہلی میں اینگلو-انڈین معاشرے کی ایک میٹنگ سے خطاب کرتے ہوئے وزیر موصوف نے کہا کہ حکومت، سماج کے تمام طبقات کو سماجی، اقتصادی، تعلیمی اعتبار سے باختیار بنانے کے مقصد کیلئے کام کر رہی ہے۔

جناب نقوی نے کہا کہ اقلیتی امور کی وزارت، تمام اقلیتوں کو باختیار بنانے کی غرض سے مختلف فلاحی اسکیموں کا مؤثر ڈھنگ سے اور کامیاب نفاذ کر رہی ہے۔ بغیر "سست روی کے باختیار بنانا/مستحکم بنا" ہمارا بنیادی اصول ہے۔ انہوں نے زور دے کر کہا کہ سماج کے غریب اور کمزور طبقات کی فلاح و بہبود کے لئے فنڈس کی کوئی کمی نہیں ہے۔

جناب نقوی نے کہا کہ اس سچائی کے باوجود کہ اینگلو انڈین معاشرہ، آبادی کا ایک چھوٹا سا حصہ ہے، لیکن ملک کی ترقی میں اس کا اہم رول ہے۔ اس معاشرے کو، اقلیتوں کے لئے فراہم کی گئی فلاحی اسکیموں کا زیادہ سے زیادہ فائدہ حاصل کرنا چاہئے۔ اقلیتی امور کی وزارت، عالمی پیمانے کے 5 تعلیمی ادارے قائم کر رہی ہے اور اینگلو-انڈین معاشرہ کو بھی حکومت کے اس فیصلے سے فائدہ حاصل ہوگا۔

اینگلو-انڈین معاشرے کے نمائندگان کی جانب سے معاشرے کے مثبت، تعمیری اور ثمر آور سماجی، اقتصادی اور تعلیمی استحکام کے لئے فراہم کئے گئے مشوروں پر جناب نقوی نے معاشرے کے ممبران کو یقین دلایا کہ اقلیتی امور کی وزارت ان کے مشوروں پر سنجیدگی سے غور کرے گی۔

مذکورہ معاشرے کے ممبران نے اس میٹنگ کا انعقاد کرنے کے لئے جناب مختار عباس نقوی کا شکریہ ادا کیا۔ جناب نقوی نے انہیں یقین دلایا کہ ان کی وزارت اینگلو انڈین معاشرے کے مسائل پر ممبران کے ساتھ مسلسل رابطے میں رہے گی۔ مذکورہ میٹنگ میں نامزد ممبران پارلیمنٹ پروفیسر چرڈ ہیں اور جارج بیکر، نامزد ممبران اسمبلی جناب ایلوس اسٹیفن سن (تلنگانہ)، محترمہ ونیشانیرو (کرناٹک)، جناب فلپ توچر (آندھرا پردیش)، جناب گلین جوزف (جھارکھنڈ)، آل انڈیا اینگلو انڈین ایسوسی ایشن کے صدر بیری او برین اور معاشرے کے دیگر معروف لوگوں نے شرکت کی۔

م ن - ش ت ک ا -
(13/01/2016)
U-180

